



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೫೬ Volume - 156	ಬೆಂಗಳೂರು, ಗುರುವಾರ, ೧೨, ಆಗಸ್ಟ್, ೨೦೨೧ (ಶ್ರಾವಣ, ೨೧, ಶಕವರ್ಷ, ೧೯೪೩) BENGALURU, THURSDAY, 12, AUGUST, 2021 (SHRAVANA, 21, SHAKAVARSHA, 1943)	ಸಂಚಿಕೆ ೧೨೩ Issue 123
-----------------------------	-------------------------------------------------------------------------------------------------------------------------------------------	-------------------------

ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ  
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

ಕರ್ನಾಟಕ ಸರ್ಕಾರದ ನಡೆವಳಿಕೆಗಳು

ವಿಷಯ: ಶ್ರೀಮತಿ ಬಿ.ಎನ್.ಉಮಾ, ಪ್ರ.ದ.ಸ(ನಿಯಮ-32), ಇವರ ಜನ್ಮ ದಿನಾಂಕವನ್ನು  
ತಿದ್ದುಪಡಿ ಮಾಡುವ ಬಗ್ಗೆ.

- ಓದಲಾಗಿದೆ: 1). ವಾಣಿಜ್ಯ ತೆರಿಗೆಗಳ ಅಪರ ಆಯುಕ್ತರು(ಕೇಂದ್ರ ಕಛೇರಿ-2), ಬೆಂಗಳೂರು ಇವರ ಪತ್ರ ಸಂಖ್ಯೆ:  
ಸಿಬ್ಬಂದಿ-3/3ಸಿ/ಸಿ.ಆರ್-26/2016-17, ದಿನಾಂಕ:01-03-2017.  
2). ಸರ್ಕಾರದ ಆದೇಶ ಸಂಖ್ಯೆ: ಆಇ 53 ವಾತೆಸಿ 2017, ದಿನಾಂಕ:06-07-2019.  
3). ವಾದೇಕ್ಷಕರು ಹಾಗೂ ಪದನಿಮಿತ್ತ ಸರ್ಕಾರದ ಉಪ ಕಾರ್ಯದರ್ಶಿ ಹಾಗೂ  
ವಿಚಾರಣಾಧಿಕಾರಿ, ಕಾನೂನು ಇಲಾಖೆ ಇವರ ದಿನಾಂಕ:08-07-2020 ರ ವರದಿ.

\*\*\*\*\*

ಪ್ರಸ್ತಾವನೆ:

ಶ್ರೀಮತಿ ಬಿ.ಎನ್. ಉಮಾ. ಇವರು ವಾಣಿಜ್ಯ ತೆರಿಗೆ ಇಲಾಖೆಯಲ್ಲಿ ದಿನಾಂಕ:12-11-1984 ರಂದು ದಿನಗೂಲಿ ಆಧಾರದ ಮೇಲೆ ಸೇವೆ ಪ್ರಾರಂಭಿಸಿರುತ್ತಾರೆ. ಶ್ರೀಮತಿ ಉಮಾದೇವಿ ಮತ್ತು ಇತರರು ಪ್ರಕರಣದಲ್ಲಿ ಮಾನ್ಯ ಸರ್ವೋಚ್ಚ ನ್ಯಾಯಾಲಯವು ಸಿವಿಲ್ ಅಪೀಲು ಸಂಖ್ಯೆ:3595-3612/99 ಮತ್ತು 1861-2063/2001 ಸಿವಿಲ್ ಅಪೀಲುಗಳಲ್ಲಿ ನೀಡಿದ ದಿನಾಂಕ:10-04-2006 ರ ತೀರ್ಪಿನಂತೆ, ದಿನಾಂಕ:10-08-2006 ರಂದು ಇವರ ಸೇವೆಯನ್ನು ಸಕ್ರಮಗೊಳಿಸಲಾಗಿದೆ. ಸಕ್ರಮಗೊಳಿಸಿದ ನಂತರ ಇವರ ಸೇವಾವಹಿಯಲ್ಲಿ ಇವರ ಜನ್ಮದಿನಾಂಕವನ್ನು “ಗರ್ಲ್ಸ್ ಹೈಸ್ಕೂಲ್, ಶೇಷಾದ್ರಿಪುರಂ, ಬೆಂಗಳೂರು” ಇವರ ನೀಡಿದ್ದ “ಸಂಚಿತ ದಾಖಲೆಯನ್ನು(Cumulative record)” ಆಧರಿಸಿ 16-10-1964 ಎಂದು ನಮೂದಿಸಲಾಗಿರುತ್ತದೆ. ಈ ವಿಷಯವನ್ನು ಕಂಡುಕೊಂಡ ನೌಕರರು ತಮ್ಮ ನೈಜವಾದ ಜನ್ಮ ದಿನಾಂಕ:16-10-1961 ಎಂದು, ಪೂರಕವಾಗಿ ಎಸ್.ಎಸ್.ಎಲ್.ಸಿ ಅಂಕಪಟ್ಟಿ ಹಾಗೂ ಮುಖ್ಯೋಪಾಧ್ಯಾಯರು, ಸರ್ಕಾರಿ ಪ್ರೌಢಶಾಲೆ, ಶೇಷಾದ್ರಿ ಪುರಂ, ಬೆಂಗಳೂರು ಇವರು ನೀಡಿರುವ ದೃಢೀಕರಣ ಪತ್ರವನ್ನು ಸಲ್ಲಿಸಿರುತ್ತಾರೆ. ಕರ್ನಾಟಕ ರಾಜ್ಯ ನೌಕರರ(ವಯೋಮಿತಿ ನಿರ್ಧಾರ)ಕಾಯ್ದೆ 1974 ರ ಕಲಂ 5 (2) ರನ್ವಯ ಸೇವೆಗೆ ಸೇರಿದ ದಿನಾಂಕದಿಂದ ಮೂರು ವರ್ಷಗಳ ಒಳಗಾಗಿ ವಯಸ್ಸು ಅಥವಾ ಜನ್ಮದಿನಾಂಕವನ್ನು ತಿದ್ದುಪಡಿಸುವುದಕ್ಕೆ ಮನವಿಯನ್ನು ಸಲ್ಲಿಸಬೇಕಾಗುತ್ತದೆ. ಆದರೆ ಈ ಪ್ರಕರಣದಲ್ಲಿ, ನೌಕರರು ತಮ್ಮ ಜನ್ಮದಿನಾಂಕವನ್ನು ನಿಗದಿತ ಸಮಯದೊಳಗಾಗಿ ವಿನಂತಿಯನ್ನು ಸಲ್ಲಿಸಿರುವುದಿಲ್ಲ. ಆದರೆ, ಕರ್ನಾಟಕ ರಾಜ್ಯ ನೌಕರರ(ವಯೋಮಿತಿ ನಿರ್ಧಾರ)ಕಾಯ್ದೆ 1974 ರ ಕಲಂ 5(1) ರಡಿ ಸರ್ಕಾರವು ಕಲಂ 5(2)ಗಳಲ್ಲಿ ವಿಧಿಸಿರುವ ಷರತ್ತಿಗೆ ಒಳಪಟ್ಟು ಯಾವ

(೧೦೨೪)

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಗುರುವಾರ, ೧೨, ಆಗಸ್ಟ್, ೨೦೨೦

೧೦೨೫

ಅವಧಿಯಲ್ಲಿ ಬೇಕಾದರೂ ಸೂಕ್ತ ವಿಚಾರಣೆಯನ್ನು ನಡೆಸುವ ಮೂಲಕ ಜನ್ಮ ದಿನಾಂಕವನ್ನು ತಿದ್ದುಪಡಿ ಮಾಡಬಹುದಾಗಿರುತ್ತದೆ. ಸದರಿ ನೌಕರರು ಸೇವಾವಹಿಯಲ್ಲಿ ನಮೂದಿಸಿರುವ ದಿನಾಂಕಕ್ಕಿಂತ ಮೂರು ವರ್ಷಗಳ ಮೊದಲಿನ ದಿನಾಂಕವನ್ನು ನಮೂದಿಸಿ, ದಿನಾಂಕ:16-10-1964 ರ ಬದಲಾಗಿ, 16-10-1961 ಎಂದು ಜನ್ಮದಿನಾಂಕವನ್ನು ತಿದ್ದುಪಡಿ ಮಾಡುವಂತೆ ಕೋರಿರುವುದರಿಂದ ನೌಕರರಿಗೆ ಯಾವುದೇ ತರಹದ ಅನುಕೂಲವಾಗುವುದಿಲ್ಲ. ಆದುದರಿಂದ, ಅವರ ಕೋರಿಕೆಯಂತೆ ನೌಕರರ ಜನ್ಮ ದಿನಾಂಕವನ್ನು 16-10-1964 ರ ಬದಲಾಗಿ 16-10-1961 ಎಂದು ತಿದ್ದುಪಡಿ ಮಾಡಬಹುದಾಗಿರುತ್ತದೆ ಎಂದು ಮೇಲೆ ಓದಲಾದ ಕ್ರಮ ಸಂಖ್ಯೆ(1) ರಲ್ಲಿ ವಾಣಿಜ್ಯ ತೆರಿಗೆಗಳ ಅಪರ ಆಯುಕ್ತರು(ಕೇಂದ್ರ ಕಚೇರಿ)-2, ಬೆಂಗಳೂರು ಇವರು ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ವಾಣಿಜ್ಯ ತೆರಿಗೆಗಳ ಅಪರ ಆಯುಕ್ತರು(ಕೇಂದ್ರ ಕಚೇರಿ)-2, ಬೆಂಗಳೂರು ಇವರ ಪ್ರಸ್ತಾವನೆಯನ್ನು ಪರಿಶೀಲಿಸಿ, ಮೇಲೆ ಓದಲಾದ ಕ್ರಮ ಸಂಖ್ಯೆ(2) ರ ಸರ್ಕಾರದ ಆದೇಶದಲ್ಲಿ ಸದರಿ ಪ್ರಕರಣದ ವಿಚಾರಣೆಗೆ ಕರ್ನಾಟಕ ರಾಜ್ಯ ನೌಕರರ (ವಯೋಮಿತಿ ನಿರ್ಧಾರ) ಕಾಯ್ದೆ 1974 ರ ಕಲಂ 5(3) ರನ್ವಯ, ವಾದೇಕ್ಷಕರು ಮತ್ತು ಪದನಿಮಿತ್ತ ಸರ್ಕಾರದ ಉಪ ಕಾರ್ಯದರ್ಶಿ, ಕಾನೂನು ಇಲಾಖೆ ಇವರನ್ನು ವಿಚಾರಣಾಧಿಕಾರಿಯನ್ನಾಗಿ ಹಾಗೂ ಶಾಖಾಧಿಕಾರಿ(ವಾಣಿಜ್ಯ ತೆರಿಗೆ-2), ಆರ್ಥಿಕ ಇಲಾಖೆ ಇವರನ್ನು ಮಂಡನಾಧಿಕಾರಿಯನ್ನಾಗಿ ನೇಮಿಸಲಾಗಿರುತ್ತದೆ.

ಮೇಲೆ ಓದಲಾದ ಕ್ರಮ ಸಂಖ್ಯೆ (3) ರಲ್ಲಿ, ಪ್ರಕರಣದ ವಿಚಾರಣಾಧಿಕಾರಿಗಳಾದ ವಾದೇಕ್ಷಕರು ಮತ್ತು ಪದನಿಮಿತ್ತ ಸರ್ಕಾರದ ಉಪ ಕಾರ್ಯದರ್ಶಿ, ಕಾನೂನು ಇಲಾಖೆ ಇವರ ವಿಚಾರಣಾ ವರದಿಯಲ್ಲಿ, ನೌಕರರ ಜನ್ಮ ದಿನಾಂಕವನ್ನು ತಿದ್ದುಪಡಿ ಮಾಡುವುದರಿಂದ, ನೌಕರರಿಗೆ ಯಾವುದೇ ಅನುಕೂಲವಾಗುತ್ತಿಲ್ಲವೆಂಬುದು ಹಾಗೂ ಸರ್ಕಾರಕ್ಕೆ ಯಾವುದೇ ಬಾಧಕವಾಗದೆ ಇರುವುದರಿಂದ, ನೌಕರರ ಕೋರಿಕೆಯಂತೆ, ಅವರ ಜನ್ಮ ದಿನಾಂಕವನ್ನು ದಿನಾಂಕ:16-10-1964 ರ ಬದಲಾಗಿ 16-10-1961 ಎಂದು ತಿದ್ದುಪಡಿ ಮಾಡಬಹುದೆಂದು ತಮ್ಮ ನಿರ್ಣಯವನ್ನು ನೀಡಿರುತ್ತಾರೆ.

ಪ್ರಕರಣದ ವಿಚಾರಣಾಧಿಕಾರಿಗಳಾದ ವಾದೇಕ್ಷಕರು ಮತ್ತು ಪದನಿಮಿತ್ತ ಸರ್ಕಾರದ ಉಪ ಕಾರ್ಯದರ್ಶಿ, ಕಾನೂನು ಇಲಾಖೆ ಇವರ ದಿನಾಂಕ:08-07-2020 ರ ವಿಚಾರಣಾ ವರದಿಯನ್ನು ಪರಿಗಣಿಸಲಾಗಿದೆ. ಕರ್ನಾಟಕ ರಾಜ್ಯ ನೌಕರರ(ವಯೋಮಿತಿ ನಿರ್ಧಾರ)ಕಾಯ್ದೆ 1974 ರ ಕಲಂ 5 (1) ರಡಿ ಸರ್ಕಾರವು ಕಲಂ 5(2) ಗಳಲ್ಲಿ ವಿಧಿಸಿರುವ ಷರತ್ತಿಗೊಳಪಟ್ಟು ಯಾವ ಅವಧಿಯಲ್ಲಿ ಬೇಕಾದರೂ ಸೂಕ್ತ ವಿಚಾರಣೆಯನ್ನು ನಡೆಸುವ ಮೂಲಕ ಜನ್ಮ ದಿನಾಂಕವನ್ನು ತಿದ್ದುಪಡಿ ಮಾಡಲು ಅವಕಾಶವನ್ನು ಕಲ್ಪಿಸಿರುವುದರಿಂದ, ಶ್ರೀಮತಿ ಬಿ.ಎನ್.ಉಮಾ, ದ್ವಿತೀಯ ದರ್ಜೆ ಸಹಾಯಕರು ಪ್ರಸ್ತುತ ಪ್ರಥಮ ದರ್ಜೆ ಸಹಾಯಕರು(ನಿಯಮ-32) ಇವರ ಜನ್ಮ ದಿನಾಂಕ:16-10-1964 ರ ಬದಲಾಗಿ, 16-10-1961 ಎಂದು ಅವರ ಸೇವಾವಹಿಯಲ್ಲಿ ತಿದ್ದುಪಡಿ ಮಾಡಲು ತೀರ್ಮಾನಿಸಲಾಗಿರುತ್ತದೆ. ಅದರಂತೆ, ಈ ಆದೇಶ.

**ಸರ್ಕಾರದ ಆದೇಶ ಸಂಖ್ಯೆ: ಆಇ 53 ವಾತೆಸಿ 2017**

**ಬೆಂಗಳೂರು, ದಿನಾಂಕ: 19-08-2020.**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ರಾಜ್ಯ ನೌಕರರ(ವಯೋಮಿತಿ ನಿರ್ಧಾರ)ಕಾಯ್ದೆ 1974 ರ ಕಲಂ 5 (1) ರನ್ವಯ ಶ್ರೀಮತಿ ಬಿ.ಎನ್.ಉಮಾ, ದ್ವಿತೀಯ ದರ್ಜೆ ಸಹಾಯಕರು ಪ್ರಸ್ತುತ ಪ್ರಥಮ ದರ್ಜೆ ಸಹಾಯಕರು(ನಿಯಮ-32) ಇವರ ಜನ್ಮ ದಿನಾಂಕ:16-10-1964 ರ ಬದಲಾಗಿ, 16-10-1961 ಎಂದು ಅವರ ಸೇವಾವಹಿಯಲ್ಲಿ ತಿದ್ದುಪಡಿ ಮಾಡಲು ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ,

(ಎಂ.ರಾಜಮ್ಮ)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಆರ್ಥಿಕ ಇಲಾಖೆ (ವಾಣಿಜ್ಯ ತೆರಿಗೆ-2 & ಸಮನ್ವಯ).

**PR-312**